

2. It-tieni aggravju huwa bbażat fuq żball ta' liġi fir-rigward tal-Artikolu 41(2)(a) tal-Karta, sa fejn gie deċiż, minn naħa, li l-konstatazzjoni tal-ksur ta' din id-dispożizzjoni tinvolvi *ipso jure* u awtomatikament l-annullament tad-deċiżjoni kkontestata, li ma mxiex mal-ġurisprudenza li tgħid li r-rikorrent kellu juri wkoll li, fl-assenza ta' ksur, il-kontenut tad-deċiżjoni kkontestata seta' kien differenti, u, min-naħa l-oħra, abbażi tal-interpretazzjoni l-ġdida ta' din il-konstatazzjoni, il-ġurisprudenza preċedenti hija "definitivament mingħajr ebda sens".
3. It-tielet aggravju huwa bbażat fuq ksur tal-obbligu tat-Tribunal għas-Servizz Ċivili li jiddeċiedi dwar l-eċċezzjonijiet ta' inammissibbiltà mqajma mill-konvenuta fl-ewwel istanza u fuq nuqqas ta' motivazzjoni, kif ukoll fuq il-ksur tal-obbligu li li tiġi osservata l-fażi prekontenzjuża dwar talba għad-danni.
4. Ir-raba' aggravju huwa bbażat fuq il-ksur tal-ġurisprudenza li tgħid li l-annullament tal-att ikkontestat fih innifsu jikkostitwixxi kumpens adegwat, fuq nuqqas ta' motivazzjoni, u fuq il-fatt li l-Tribunal għas-Servizz Pubbliku ddeċieda *ultra vires*, kif ukoll fuq żball manifest ta' evalwazzjoni
5. Il-hames aggravju huwa bbażat fuq suspetti ta' nuqqas ta' imparzjalità min-naħa tat-Tribunal għas-Servizz Pubbliku.

Rikors ippreżentat fid-19 ta' Settembru 2014 – Sony Computer Entertainment Europe vs UASI – Marpefa (Vieta)

(Kawża T-690/14)

(2014/C 431/60)

Lingwa tar-rikors: l-Ingliż

Partijiet

Rikorrenti: Sony Computer Entertainment Europe Ltd (Londra, ir-Renju Unit) (rappreżentant: S. Malynicz, Barrister)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (UASI)

Parti oħra fil-proċedimenti quddiem il-Bord tal-Appell: Marpefa, SL (Barcelona, Spanja)

Informazzjoni dwar il-proċedimenti quddiem l-UASI

Applikant: ir-rikorrenti

Trade mark ikkontestata kkonċernata: it-trade mark Komunitarja Nru 1 790 674

Proċedimenti quddiem l-UASI: proċedimenti għal dikjarazzjoni ta' invalidità

Deċiżjoni kkontestata: deċiżjoni tat-Tieni Bord tal-Appell tal-UASI tat-2 ta' Lulju 2014 fil-Każ R 2100/2013-2

Talbiet

- tannulla d-deċiżjoni kkontestata;
- tikkundanna lill-UASI u lill-parti l-oħra fil-proċedimenti quddiem il-Bord tal-Appell għall-ispejjeż.

Motivi invokati

- Ksur tal-Artikolu 15(1) tar-Regolament Nru 207/2009;
 - Ksur tal-Artikolu 15(1)(a) tar-Regolament Nru 207/2009;
 - Ksur tal-Artikolu 51(2) tar-Regolament Nru 207/2009.
-